

عبد اللہ ابن سبا

اس شخص کا نام تو زبان زد عوام ہے لیکن اس کے حالات سے سوائے خواص کے کم لوگ ہی واقف ہونگے۔ عام طور مشہور ہے کہ شیعہ مذہب کا بانی یہی شخص ہے حتیٰ کہ میں نے سید سجاد حسین مشہور شیعہ متکلم کے ایک رسالہ تصویر غالب و مغلوب میں دیکھا کہ شاہ عبد العزیز صاحب مرحوم دہلوی نے بھی ایسا لکھا ہے لیکن رسالہ مذکور میں اس نسبت کی کلی تردید کی گئی ہے اسی طرح نواب محسن الملک صاحب مرقم نے بھی آیات بینات میں لکھا ہے کہ بانی مذہب شیعہ عبد اللہ ابن سبا ہے لیکن کچھ تفصیل نہیں کی۔

غرض یہ ہے کہ اہل سنت آج تک شیعوں کو یہ الزام دیتے آتے ہیں لیکن شیعہ صاحبان ہیں کہ عوام عبد اللہ ابن سبا کے نام سے بھی واقف نہیں اور خواص ناک پر کبھی نہیں بیٹھتے دیتے۔ اور اس الزام کو محض اتہام اور افتراء ظاہر کرتے ہیں۔ دوران تحقیق مسائل متنازعہ فریقین میں دو ایک معتبر کتب شیعہ سے خاکسار کو عبد اللہ ابن سبا کے حالات معلوم ہوئے ہیں جنکو ہر ناظرین کیا جاتا ہے۔

مرزا محمد تقی لسان الملک مستوفی اول و دیوان اعلیٰ سلطان ناصر الدین شاہ قاجار نے اپنی مشہور کتاب نسخ التواریخ فارسی میں لکھا ہے جس کا ترجمہ اردو حسب ذیل ہے

ذکر پید آمدن مذہب رجعت در سال سی و پنجم ہجری

عبد اللہ بن سبا کہ یہودی تھا عثمان بن عفان (رضی اللہ عنہ) کے عہد میں مسلمان ہو گیا۔ اور اگلی کتابوں اور صحیفوں سے بخوبی واقف تھا۔ جب مسلمان ہوا تو عثمان کی خلافت اسکو کچھ پسند نہ ہوئی۔ پس اصحاب کی مجلسوں اور محفلوں میں جا بیٹھتا۔ اور عثمان کی برائیوں کو جس قدر کہ ہو سکتا بیان کرتا۔ لوگوں نے عثمان سے کہا۔ اس نے کہا یہ یہودی ہے۔ کون؟ اور حکم کیا۔ کہ اسکو مدینہ سے نکال دیا جائے۔ عبد اللہ مصر میں آ گیا۔ چونکہ عالم اور دانا آدمی تھا۔ لوگ

اس کے پاس جمع ہوتے۔ اور اس کی باتوں پر یقین کرتے۔ اس نے کہا سنو بھائی لوگو تم نے کیا نہیں سنا۔ نصاریٰ کہتے ہیں عیسیٰ علیہ السلام اس جہان میں لوٹ کر آئینگے۔ چنانچہ ہماری شریعت میں بھی یہ بات یقینی ہے۔ توجہ عیسیٰ رجعت کر سکتے ہیں۔ تو محمد (صلی اللہ علیہ وآلہ وسلم) جو عیسیٰ سے بھی بلاشبہ افضل ہیں۔ کیونکر رجعت نہ کرینگے۔ اور خدا بھی قرآن کریم میں فرماتا ہے ان الذی فرض علیک القرآن لرادک الیٰ معاد جب اس بات کو لوگوں کے ہنس نشین کر دیا۔ تو کہا خدا نے ایک لاکھ چوبیس ہزار پیغمبر زمین میں بھیجے ہیں۔ اور ہر پیغمبر کا کوئی وزیر یا خلیفہ ہوا ہے۔ پھر کس طرح ممکن ہے۔ کہ پیغمبر دنیا سے جائے۔ خصوصاً جبکہ وہ صاحب شریعت بھی ہو۔ اور کوئی نائب یا خلیفہ مقرر نہ کرے۔ اور امت کے کام کو چھل چھوڑ جائے۔ اصل یہ ہے کہ محمد (صلی اللہ علیہ وآلہ وسلم) کے وصی اور خلیفہ علی علیہ السلام ہی تھے چنانچہ خود فرمایا تھا۔ انت منی بمنزلت ہارون من موسیٰ۔ اس سے ظاہر ہے کہ علیؑ محمد (صلی اللہ علیہ وآلہ وسلم) کے خلیفے ہیں۔ اور عثمان (رضی اللہ عنہ) نے اس منصب کو غصب اور اپنے ساتھ وابستہ کر لیا عمر رضی اللہ عنہ نے بھی ناسحق اس امر کو شور می میں ڈال دیا۔ اور عبد الرحمن بن عوف نے خواہش نفسانی کیساتھ عثمانؓ کے ہاتھ پر ماتمہ مارا۔ اور جو علیؑ کا ہاتھ بیعت کر نیکی لئے پکڑ رکھا تھا۔ اسکو چھوڑ دیا۔ اب ہم لوگ جو شریعت محمدی میں ہیں۔ لازم ہے کہ امر بالمعروف و نہی عن المنکر کرنے میں شرم نہ کریں جیسے کہ خدا نے فرمایا ہے کنتم خیر امۃ اخرجت للناس تامرکم بالمعروف و تنہون عن المنکر۔ پھر اپنے لوگوں کو کہا ہم کو ابھی عثمانؓ کے مقابلہ کی طاقت نہیں۔ اسلئے واجب ہے۔ کہ جہاں تک ہو سکے عثمانؓ کے عاملوں (گورزروں) کو جو ظلم و ستم کی آگ کو بھڑکاتے ہیں کمزور بنائیں۔ اور ان کی بد اعمالیوں کو جہان میں ظاہر کریں۔ اور لوگوں کے دلوں کو عثمانؓ اور اسکے گورزروں کی طرف سے پھیر لیں۔ پس مراسلے لکھے گئے۔ اور عبد اللہ بن سعد بن ابی سرح کی جو مصر کا حاکم تھا اطراف جہاں میں لشکریاں بھیجیں۔ اور لوگوں کو اس بات پر متفق کیا (مردم را یکدل و یکبخت کردند) کہ مدینہ میں جمع ہو

آئیں۔ اور عثمانؓ پر امر بعروف کریں۔ اور اسکو خلافت سے اتار دیں۔ عثمانؓ اس راز کی جستجو کرتے تھے۔ اور مردان بن الحکم نے شہروں میں جاسوس بھیجے جو یہ خبر لائے۔ کہ ہر شہر کے بڑے بڑے لوگ عثمانؓ کو خلافت سے اتارنے میں اتفاق رکھتے ہیں۔ ناچار عثمانؓ عاجز اور بے بس ہو کر رہ گئے۔ ترجمہ ناسخ التواریخ جلد دوم کتاب دوم در حالات عثمانؓ ص ۵۲۴ مطبوعہ ایران رئیس المحدثین شیخ الطائفی شیخ ابو جعفر قمی نے اپنے رسالہ اعتقادیہ میں اور مرزا باقر علی نے ارشادیہ شرح اعتقادیہ میں بھی عبداللہ بن سبا اور اسکے اعتقاد کا ذکر کیا ہے۔ جسکو خاکسار نے اپنے رسالہ شیع الاولین میں مفصل لکھا ہے۔ بخوف طوالت یہاں اس کا اختصار عرض کئے دیتا ہوں۔ ارشادیہ میں غالی شیعوں کے متعلق لکھا ہے۔

”جانتا چاہیے۔ کہ غالی ایک فرقہ ہے شیعوں میں سے کہ جو غلو کرتے ہیں امر دین میں خصوصاً فرقہ سبائیہ کہ ان کا گروہ عبداللہ بن سبا ہے۔ وہ لعین جناب امیر کو خدا جانتا ہے۔ اول یہ شخص یہودی تھا۔ پھر بظاہر اسلام لایا پھر جمع کی اس نے طرف کفر کے اور گمان کیا۔ کہ امیر المؤمنین خدا ہیں۔ جناب امیر جب اسکے حالات سے مطلع ہوئے۔ تو سخت سرزنش کی لیکن نہ مانا۔ آخر آپ نے اسکو قید خانہ سے نکال کر آگ میں جلا دیا۔“ ارشادیہ

لیکن افسوس ہے۔ کہ اس فتنہ کی آگ نہ بجھی پر نہ بجھی۔ کیونکہ لکھا ہے۔ کہ عبداللہ کے بعد اسکا بیٹا حمید اللہ نام اٹھا۔ شارح اعتقادیہ تحریر فرماتے ہیں۔ ”اور ایک بیٹا اس کا عبید اللہ بن سبا تھا۔ وہ لعین بھی فاسد العقیدہ تھا۔ مگر اپنے باپ سے ایک درجہ کم تھا۔ کہ وہ جناب امیر کے خدا ہونیکا قائل نہ تھا۔ مگر تفویض کا قائل ہوا تھا۔ یعنی کہتا تھا۔ کہ خدا تعالیٰ نے اپنے سب کام پیغمبر خدا اور جناب امیر کو سپرد کر دیئے ہیں۔ اور آپ معطل ہو گیا ہے۔ یہی حضرات پیدا کرتے ہیں۔ اور یہی مارتے ہیں۔ اور یہی رزق بانٹتے ہیں۔ غرض جو کام کہ خدا کے ہیں ان کے نزدیک وہ سب کام پیغمبر خدا اور جناب علی مرتضیٰ کرتے ہیں۔ اور خدا تعالیٰ کچھ نہیں کرتا۔“ (ارشادیہ)

یاد رہے کہ عقیدہ تفویض کے معتقدوں کو مفوضہ کہتے ہیں۔

شیخ ابو جعفر قمی رسالہ اعتقادیہ میں فرماتے ہیں روی عن ضرارہ انه قال قلت للصادق ان رجلاً من ولد عبد الله بن سبا يقول بالتفویض الخ دیکھو اعتقادیہ مع شرح ارشادیہ ص ۳۱۸ یعنی ضرارہ سے روایت ہے مینے حضرت صادقؑ سے عرض کیا کہ ایک شخص عبد اللہ بن سبا کی اولاد سے ہے وہ کہتا ہے کہ تفویض برحق ہے ملا باقر مجلسی فرماتے ہیں کہ حضرت علیؑ کے بارہ میں لمجاظ اعتقاد چار قسم کے لوگ ہیں اول غالی دوم خارجی سوم اثنا عشری چہارم وہ جو آنجناب کو خلافت میں چوتھے درجہ پر مانتے ہیں (غالباً اہل سنت) پھر فالیوں کا ذکر کرتے ہوئے فرقہ سامیہ کی بابت لکھتے ہیں۔

سائیمہ اصحاب عبد اللہ بن سبا اند۔ از نصیر یار۔ روزے عبد اللہ بن سبا حضرت (علیؑ) گفت انت انت یعنی انت اللہ ترجمہ سائیمہ (یا سبائیمہ) عبد اللہ بن سبا کے پیرو ہیں نصیریوں میں سے ایک بن عبد اللہ نے جناب علیؑ سے کہا کہ آپ آپ ہی ہیں یعنی آپ خدا ہیں۔ دیکھو تذکرہ الامم مجلسی مطبوعہ ایران ص ۱۹

ایک اور موقع پر اسی کتاب (تذکرہ) میں لکھا ہے۔

و بعضی گفتہ اند کہ زنا و قہوے اند کہ در اسلام بہم رسیدند و از اصحاب عبد اللہ بن سبا اند و ایس عبد اللہ مریم را بطلب خون عثمان برانگیخت و جہال ایشاں یعنی شیعیان را گمراہ ساخت و بخدا می علی قائل شدند ص ۱۴ مطبوعہ ایران۔

یعنی زندیقوں کے بارہ میں بعضوں نے کہا ہے کہ وہ عبد اللہ بن سبا کے پیروان ہیں۔ اور یہ عبد اللہ وہ ہے کہ لوگوں کو حضرت عثمان رضی اللہ عنہ کے قتل کروینے پر ابھارتا تھا۔ اور ان کے جاہلوں کو یعنی شیعوں کو گمراہ کر ڈالا کہ وہ علیؑ کی الوہیت کے قائل ہو گئے۔

مورخ روضۃ الصفا نے بھی عبد اللہ بن سبا کا حال لکھا ہے۔ جو تاریخ التواریخ سے ملتا جلتا ہے۔ البتہ ایک بات اس میں زیادہ لکھی ہے۔ وہ یہ کہ عبد اللہ بن سبا ہجر کے بعد از

اجبار پہنچا بسودا آنکہ عثمان اور امیرزادہ بہ مدینہ آمدہ ایمان آورد و چون جمال مطلوب اواز حجاب نقاب شگفتہ گشت۔ با مخالفان عثمان اختلاط آفاذ کرد الخ اور آخر میں اس کے ہمراہیوں اور ہمہنواؤں کا ذکر کرتے ہوئے لکھا ہے: "و در مصر و کوفہ کار اہل خلافت بالا گرفت" دیکھو وضوۃ الصفا جلد ۲ صفحہ ۶۶۹۔ ترجمہ حضرات مذکور کہ عبدالمدین سبا علاقہ صنعا کے یہودی فاضلوں میں سے ایک فاضل تھا۔ اس خیال سے حضرت عثمان اس پر نوازش فرمائیں۔ مدینہ میں آیا۔ اور ایمان لایا جب اس کا مطلب پورا نہ ہوا عثمانؓ کے مخالفوں سے ملنا جلنا شروع کر دیا۔ اور مصر اور کوفہ میں مخالف گروہ نے خوب زور پکڑ لیا۔

فوائد

معرضۃ بالا کو الف سے کئی باتیں معلوم ہو گئیں۔ اول یہ کہ عبدالمدین سبا حضرت عثمانؓ کا غیر معمولی مخالف تھا۔ اور اس کی مخالفت کی بنا ذاتی اغراض پر مبنی تھی۔ اس نے اس مخالفت کو نہ صرف حضرت عثمانؓ اور اپنی ذات تک محدود رکھا۔ بلکہ دیگر صحابہ و شیخین کو بھی مطعون کیا۔ اور اہل مصر اور اہل کوفہ میں بھی مخالفت کی آگ کو مشتعل کیا۔ جس کا نتیجہ حضرت عثمان کی شہادت ہوئی۔ دوم جس قدر اسے حضرت عثمان کی مخالفت میں تشدد کیا۔ اسی قدر جناب علیؓ کی محبت میں غلو کیا۔ اور سب سے پہلے ان کی الوہیت کا اعلان کیا۔ سوم۔ یہ کہ بقول ناسخ التواریخ عبدالمدین سبا عقیدہ رجعت یعنی حضرت رسول اور اللہ اہل بیت علیہم الصلوٰۃ والسلام کے دوبارہ دنیا میں لوٹ کر آنیکا بانی بھی تھا۔ جس طرح کہ نصاریٰ حضرت عیسیٰ کی رجعت کے قائل ہیں۔ اور آیت ان الذی فرض علیک القرآن لرادک الی معاد سے استدلال کرتا تھا۔ چہارم۔ اسکا عقیدہ تھا۔ کہ ایک لاکھ چوبیس ہزار پیغمبریں سے ہر پیغمبر کا کوئی وزیر یا خلیفہ ہوا ہے۔ اسی طرح حضرت علیؓ مطابق حدیث انت منی بمنزلہ ہارون من موسیٰ آنحضرت صلعم کے خلیفہ ہوتے ہیں۔ پنجم یہ کہ بقول ملا باقر مجلسی بعض محققین کا خیال ہے۔ کہ زندیقوں کا گروہ جو ابتداء سے اسلام میں پیدا ہوا۔ اسکا بانی بھی عبداللہ

بن سبا ہی ہے۔ ششم۔ یہ کہ عبداللہ بن سبا کا بیٹا عبید اللہ عقیدہ تقویض کا بانی ہوا یعنی یہ کہ خدا نے اپنے سب کام رسول صلعم اور حضرت علیؑ کے سپرد کر دیے ہیں۔ اور آپ معطل ہو بیٹھا ہے۔

مشابہت عقاید مذکورہ با عقائد شیعہ

ابن سبا کے مختصر عقاید کو بہ نظر غور دیکھا جائے۔ تو تعجب ہوتا ہے۔ کہ وہ عام عقاید شیعہ سے کس طرح اور کیوں ملتے جلتے ہیں۔ اور عقاید بھی وہ جنکو شیعہ مذہب کا سنگ بنیادی کہا جاسکتا ہے۔ ناظرین کو بخوبی ذہن نشین کر نیکے لئے بہتر ہو گا۔ اگر نمبر دار مقابلہ کر کے دکھلایا جاوے

(۱) ابن سبا اگر حضرت عثمان کا ذاتی مخالف اور حاسد تھا۔ اور اسی بنا پر اس نے صحابہ اور شیخینؓ کی خلافت پر بھی طعن کیا۔ تو شیعہ بھی خلفائے ثلاثہ رض کی عیب جوئی اور سب و لعن کرنے میں ابن سبا سے دو قدم آگے نہیں تو پیچھے بھی نہیں۔ حضرت عثمانؓ کی مخالفت کا خاص طور پر بھی کتب شیعہ میں مذکور ہے۔ کہ ایک مذاکرہ نیا الا آسمان سے ہر صبح مذاکرہ کرتا ہے۔ کہ جناب علیؑ اور اسکے شیعہ حق پر ہیں۔ لیکن شام کی وقت منادی آواز دیتا ہے کہ عثمانؓ اور اسکے شیعہ حق پر ہیں۔ دیکھو کافی اور احوال الدین۔ اس سے ظاہر ہے۔ کہ جناب علیؑ کے حریف حضرت عثمانؓ ہی ہیں۔

(۲) غلو محبت مرئوسی۔ شیعہ کی روایا متعلق مسئلہ امامت و فضائل مبالغہ آمیز برخلاف قرآن و سنت اور شیعہ کا عمل درآمد اٹھتے بیٹھتے بجائے اللہ اکبر کے یا علیؑ کہنا۔ جناب علیؑ کو مشکاکشا اور حاجت روا جاننا۔ سب ایسی باتیں ہیں جن سے نمایاں طور پر ان کا غلو اور غالی ہونا ثابت ہے۔ پھر دوسرے طور پر جب ہم کتب احادیث و کتب رجال مثل منتہی المقال وغیرہ میں شیعہ فرقوں اور انکے عقاید کی تفصیل دیکھتے ہیں۔ تو ثابت ہوتا ہے۔ کہ یہ عقیدہ ہر زمانہ میں جاری و ساری رہا ہے۔ یہاں تک کہ ملوک و علم کی نسبت لکھا ہے۔ کہ وہ سب حضرت علیؑ کی صورت کو اپنی شمشیروں میں کھینچتے تھے تاکہ فتح و ظفر نصیب ہو۔ ”وقاہبہ ملوک و علم صورت آنحضرت را در شمشیر لے خود بواسطہ فتح و ظفر کشیدہ اند“ تذکرہ الامم

اسی کتاب میں لکھا ہے۔ کہ عزرائیل جناب علیؑ کے حکم سے روح قبض کرتا ہے۔ اور جب تک وہ حاضر نہ ہوں۔ فرزند پیدا نہیں ہوتا۔ ۸۵ کہان تک لکھا جائے مختصر یہ ہے۔ کہ سچ پوچھو۔ توشیح کی شان ہی غلو ہے۔ بارہا گفتہ ام بہ خلوت دل۔ علیؑ وغیرہ باطل تہذکرہ ص ۹۲

(۳) عقیدہ رجعت۔ شیعوہ مذہب میں رجعت کا عقیدہ ایسا ضروری ہے۔ کہ امام صادقؑ نے فرمایا ہے۔ جو رجعت ہماری کا قائل نہ ہو۔ وہ ہم میں سے ہی نہیں ہے۔ لیس منا من لم یؤمن برجعتنا۔ اور از حضرت صادقؑ کہ ازمانیت کسے کہ ایمان یہ رجعت مانہ داشتہ باشد و مستور اصلال نہ داند۔ دیکھو رسالہ رجعت مجلسی اور حق الیقین مجلسی میں باب رجعت کو۔ گویا رجعت کیا ہے۔ یا یوسوں کی امید اور ناامیدوں کی ڈھارس۔ رجعت کو نہ مانا جائے۔ توشیح قالب بیجان اور جسم بے روح و رواں کا مصداق رہ جاتا ہے۔ تمام اہلسنت خواہ جناب علیؑ کو خلیفہ بلا فصل مان لیں۔ تاہم جب تک کہ رجعت اور مستور کو حلال نہ جانیں بالکل بے سود ہے۔ کیونکہ امام صادقؑ کی حدیث ہے لیس منا من لم یؤمن برجعتنا۔ اور رجعت کو کتاب حق الیقین وغیرہ میں آیت ان الذی فرض علیک القرآن سے استدلال کیا گیا ہے۔

(۴) خلفاء و اوصیاء کا منصوب ہونا۔ یہ عقیدہ بھی شیعوں کا اجماعی عقیدہ ہے۔ مسخر خلافت میں ماہ النزاع یہی امر ہے۔ کہ شیعوہ خلافت صدیق کی نصوص پوچھتے رہتے ہیں۔ شیخ الطائیفہ ابو جعفر قمی نے تو کمال کر دیا۔ کہ حضرت آدمؑ سے لیکر آنحضرتؐ صلعم تک منصوب خلفاء کی ایک فہرست بھی دیدی۔ اور علامہ مجلسی نے اسکو حیوۃ القلوب میں تبرکاً نقل فرمادیا۔ جناب تفسیری کی خلافت بلا فصل کے لئے حدیث منزلت عام طور پر مشہور ہے۔ تفصیل اسکی تحصیل حاصل ہے (۵) زندیقیت۔ اس بارے میں کوئی وجوہ مشابہت تلاش کر کے میں اپنے شیعوہ احباب کے دلوں کو آزدہ کر نیکی جبارت نہیں کرتا۔

(۶) عقیدہ تقویض۔ جس کا بانی عبید اللہ بن عبد المدین سبا ہوا۔ اسکا اثر بھی شیعوں میں

عام ہے جب غلو محبت ان میں عام ہے۔ تو تفویض کے عام ہونے میں کون سی کسر رہ گئی ہے کیونکہ
بہر حال تفویض سے غلو ہی کی تلافی کی گئی ہے مگر ع تلافی کی بھی ظالم نے تو کیا کی باتوں
نے اپنے سارے کام نچتن پاک اور امام ضامن کو سوچے ہوئے ہیں۔

خاکسار کے خیال میں شاید یہی عقائد اور ہیچ قسم دیگر معتقدات عبد اللہ بن سبا کی طرف
منسوب ہیں جن کی وجہ سے ہمارے متکلمین نے یہ فتویٰ دیا ہے۔ کہ حقیقت عبد اللہ بن
سبا ہی شیعہ مذہب کا بانی مہانی ہے۔ خدا جانے یہ فتویٰ کہاں تک درست ہے جس کی
تائید واقعات سے بھی ہو گئی ہے لیکن اس میں تو ہرگز شک نہیں کہ عبد اللہ بن سبا
اگر شیعہ مذہب کا بانی نہیں۔ تو صحابہؓ رسول صلعم پر طعن اور تہرا بازی کا بانی تو وہی یہودی
الاصل غالی ہوا۔ ائمہ کرام کے اخلاق شیعہ سے صنائع ہو گئے۔ لیکن ابن سبا کے اخلاق
کا اثر ہستور باقی رہ گیا۔ ہذا شیعہ اگر ٹھنڈے دل سے خالی الذہن ہو کر غور کریں۔ تو ان کو
معلوم ہو جائیگا۔ کہ ہمارے اصول عقائد میں عبد اللہ بن سبا کے عقائد کا بہت کچھ حصہ ملا
ہوا ہے ائمہ اہلبیت علیہم السلام کا اسلام عام اہل اسلام سے نرالا نہ تھا ان کی مبارک
تعلیم جو بہت کچھ ضابطہ ملط ہو گئی ہے۔ اور ان کے پاک اقوال اب بھی سچید روحوں کے
واسطے مشعل ہدایت ہیں جس تعلیم کو ائمہ کی تعلیم سمجھ کر وہ اہلسنت سے برسر پر خاش میں
کاش کر وہ ائمہ کی تعلیم ہوتی۔ بجا یو! یہ خلاف قرآن و سنت عقاید جو عقل سلیم بھی تسلیم
کرنے سے گھبراتے ہیں۔ سب عبد اللہ بن سبا کی جدت طرازی کے کرشمے ہیں۔ ورنہ اگر اہلبیت
مجموعی کتب سابقہ کی سب احادیث ائمہ کی احادیث ہوتیں۔ تو ان میں وہ افسوسناک اختلاف
نہ ہوتا۔ بہ تعداد کثیر فرقے نہ برآمد ہوتے جن کا مفصل ذکر میں منتهی المقال میں دیکھا۔ اور دوسری
کتابوں میں بھی ہے پس اگر غیرت اسلامی رکھتے ہو۔ تو عبد اللہ بن سبا کی تعلیم پر تبرا کہو۔ اور
خالص ائمہ اہلبیت کرام کی تعلیم کو تلاش کرو۔ آئینہ اختیار ہے۔ و اسلام علی من اتبع الهدی
خاکسار خادم حسین خادم سراج بلد بگ کاکتہ